

JEZUCHE VOLLKHICHO KARIAKROM FIRGOZAMNI
2019 – 2020

Ref. No. DCC/9/2019

30vi Abrilachi, 2019.

Pri. Vigar / Kopelanv.

Mogall Iadnik Bhava,

Jivont Jezuche xanticho noman tumkam!

Amchea Göy Pranthant Jezun sthaplolea Devachea Rajeacho Gonvllik vaur firgozamni tumchea fuddariponnakhil bhes bore toren cholta tem polleun Devak amche dhin'vas. Ier Gonvllik kariavollim modem Doton'nichea-i vaurak tumi odik mhotv ditat mhonn amkam khuxalkai bhogta.

Novem Gonvllik Voros 2019 - 2020 monant dovrin Kristi Dhorm Xikovnechea Kendran vorsavollichho kariakrom toiarkele, Jezuche Vollkhicho vaur manddavollin manddun haddunk. Tumche firgojent Jezuche Vollkhichea vaurachi bore toren vevostha korunk fuddle suchnna tumkam faideacheo zateleo:

Doton'nichea Vorsacho Vixoi ani Kariakrom: Hea Gonvllik vorsacho 2019-20 tosoch Doton'nichea vorsacho vixoi zaun asa, "Voch ani tum-ui toxench kor" (Lk 10: 37). Hea vorsacheo doton'nicheo soglleo kariavolli ami heach vixoiacher manddun haddlea. Amchi suhovnni mhollear tumi tumchea firgozamni hoch vixoi monant gheun tumcheo kariavolli manddun haddcheo. He chitti borobor tin Doton'nichea Kariakromacheo prot'teo: ek 'common planner'-achi prot'ti ani firgojek lagu zatoleo don 'planner'-hacheo prot'teo ami tumkam pattoun ditant. Tantleo ek 'common planner'-achi prot'ti ani ek firgojek lagu zatolea 'planner'-achi prot'ti tumi 'notice-board'-acher ghalcheo.

Aitarachi Doton: Junachea Poilea Aitara (June 02, 2019) thaun doton suru korchi. Dor mhoineant 4 vō 5 Aitar astat mhonnttoch Junachea mhoineant thaun tem Korezmachea adlea aitar vō Marsache 01-ler 2020 porian soglle mellun 44 aitar melltat. 30-32 aitar, doton gombhirponnan korchi. Maiachea mhoineant aitar disamni ek khas kollounni korchi. Bhurgeank panch vorsam bhorleant zalea tankam tanchea avoi-bapain Junachea mhoineant thaun doton'nik pattoumchem mhonn sangchem.

JESUZ: JESUZ zomatin khajir zaunk dogma sondexkaram vinchun kaddchim. Tim tumche Igorjechea Doton'niche Sonsthe ani Kristi Dhorm Xikovnechea Kendra modem ixttagotiche pul koxe vaurunk zai. Hea pasot tankam vinchtana, tim niamit zomatin khajir zatelim ani uprant apleam sondexkarank sfurti ani urba ditat toslim zaunchim (JESUZ zomatichi tarik, zago ani vell 'DCC Planner'-acher polleunchem).

Sondexkaranchi Zomat: Dor mhoineant Sondexkaranchi ek zomat ghoddun haddchi. Sondexkaranchea vauracher nodor ghalunk ani mollavnni korunk toxench Doton'nichi manddavoll ani kariavollincher odik lokx ghalunk adar diuncho.

Avoi - bapainchi Zomat: Avoi-bapaink Jezuche Vollkhichea vaurak, lagxil'lean vō poixil'lean, misoll korche khatir ani tanche zababdarechi tankam ghombirsann diunche khatir vorsak don tori tancheo zomati korcheo. Poili zomat June mhoineant kelear odik bori. Poile zomatik avoi-bapaink-ui tanchem doton'nichem pustok diunchem. "Ho AmchoBhavart" (H.A.B.) hem pustok kherit bhaxen avoi-bapaink toiar kelam. Poilea Kommunionvanchea ani Thiravne Sonvskar ghetolea bhurgeanchea avoi-bapaink vorsak don tori zomati gheunk vavurchem. Avoi-bapaink tanche doton'niche zababdare vixim xikovnn diunk zai zalear Kendracho adar gheunk pattim sorchem nhoim.

Sondexkarank Xibiram:

- a. Sondexkaranche akarnne khatir Julai – Agostant Gonvllik vixoi-a voir xibiram manddlem asat, tantunt soglleam sondexkarank tumi pattounchim (tarik, zago ani vell 'DCC Planner'-acher polleunchem)
- b. Doton'nichem Kendr, Adlea Göyam toxench tumchea varaddant ACAZ bhurgeank kariakrom ghoddun haddtat ten'na tantunt vantto gheunk ani tacho foll kaddunk tankam urba ani nett diuncho. Dusream borobor vantto gheun, bhavartachi somudaik bhazu jieunk tankam adar zatolo.

CHOTRAI:

1. **Doton'nichim Pustokam:** Novim doton'nichim pustokam hea vorsa toiar zatat. Hea nimitan heam soglleam pustokancheo prot'teo xhapun Junachea Poilea-Dusrea sumanant Kendrant teo vikrek melltoleo.
2. **Jezuche Sondexkar:** Ondunchea vorsa Jezuche Sondexkar XL akarnne course Gonvllik Vidya mondirant, Old Goa, ani Moddganv, St. John Paul Complex II hachea vosreant zatole (polle Renovacao May, 1 - 31, 2019 ani Porzoll Mars - Jun, 2019). Hache vixim mahiti potrami he chitti borobor tumkam pattoun ditanv. Teach borobor amche website-icher upload kel'lem asam: www.dccgoa.org
3. **Sondexkarank 'Motivational Session':** Doton'niche Novea Vorsache survatek Sondexkarank ek akarnne xibir ghoddun haddchem. Hem xibir diunk tumkam Kristi Dhorm Xikovnnechea Kendracho adar zai zalear amkam kollounchem.
4. **Thiravne Sonvskar ghetolea tornnatteanchi lagxil'li toiar:** Tanchi lagxil'li toiar kortana koslea-I vixoi-a voir tankam xikovnn diunk zai zalear Kristi Dhorm Xikovnnechea Kendrak kollounchem.

He chitti borobor ami tumkam Jezuche Vollkhichea Vorsachem Ugtaunnechem Mis pattoitanv. Hi Misachi manddavoll June-achea mhoineachea dusrea aitarak vapuddchi. Hea Gonvllik vorsa tumchea Dotonichea Sonsthecho Odheox / Co-ordinator ani Committee-chim nanvam amkam

pattoun diunchim (Polle Sondexkaranchem Mahiti-Potr). Tumchim Sondexkaram Jezuche Sondexkar XL hea akarnnechea xibirant vanto gheunk sodtat zalear tanchim nanvam amkam veginch pattoun diunchim (Polle mahiti potr).

Hi voili mahiti tumchea Gonvllik vaurant Jezuche Vollkhicho vaur follvont zaunk tumkam adarachi zateli mhonn ami somzotanv. Devan tumcher ani tumchea Gonvllik vauracher aplo xubham axirvad ghalcho, hech amche anvde.

He chitti borobor ami pattoitanv:

- (i) Ugттаunnechem Mis
- (ii) Porzoll Vorgunni Potr (Subscription Form)
- (iii) Jezuche Vollkhicho Kariakrom
- (iv) (Catechetical Planner) (3 prot' teo)
- (v) Sondexkaranchem Mahiti-Potr
- (vi) Jezuche Sondexkar XL Xibirachi mahiti

Kristache sevent,



Pri. Romeu Godinho
Sonchalok